
सं0 6 / खा०म० पटना ( नीति ) - 01 / 2013 - 359( 6) / रा० 

राजस्व एवं भूमि सुधार विभाग 


संकल्प 

19 मई 2014 
विषय : - सरकारी भूमि के अंतर्विभागीय, निःशुल्क एवं स्थायी हस्तान्तरण करने की शक्ति का प्रत्यायोजन 

__ करने के सम्बन्ध में । 

प्रदेश में बड़े पैमाने पर चलाई जा रही विभिन्न योजनाओं का क्रियान्वयन स - समय प्रारम्भ होने एवं लागत 
व्यय में अपेक्षित बचत होने के साथ ही , विकास एवं जन - कल्याण सम्बन्धी कार्यों का लाभ त्वरित रूप से मिलने के 
उद्देश्य से उक्त योजनाओं के लिए सरकारी / गैर मज़रूआ आम भूमि का शीघ्र हस्तांतरण किया जाना अपेक्षित है । अतः 
राज्य सरकार द्वारा सरकारी / गैर मज़रूआ आम भूमि के अन्तर्विभागीय हस्तान्तरण की शक्तियों का प्रत्यायोजन 
निम्नानुसार किया जा रहा है: 

( क) तीन एकड़ तक सरकारी / गैर मजरूआ आम भूमि का अन्तर्विभागीय निःशुल्क हस्तान्तरण, चाहे वे जिस 
उद्देश्य से हों , की शक्ति समाहर्ता को प्रत्यायोजित की जाती है । 

( ख) तीन एकड़ से अधिक पाँच एकड़ तक सरकारी / गैर मज़रूआ आम भूमि का अन्तर्विभागीय निःशुल्क 
हस्तान्तरण , चाहे वे जिस उद्देश्य से हों, की शक्ति प्रमंडलीय आयुक्त को प्रत्यायोजित की जाती है । 

(ग) पाँच एकड़ से अधिक सरकारी / गैर मजरूआ आम भूमि का अन्तर्विभागीय निःशुल्क हस्तान्तरण 
मंत्रिपरिषद के अनुमोदन से होगा । 


वागत 

( घ ) समाहर्ता / प्रमंडलीय आयुक्त द्वारा सम्बन्धित विभागों से सहमति प्राप्त करने के उपरांत सम्बन्धित 
परियोजनाओं के लिए अधियाची विभाग द्वारा निर्धारित भूमि के रकबा के अनुसार सरकारी / गैर मजरूआ आम भूमि का 
अन्तर्विभागीय निःशुल्क हस्तांतरण किया जायेगा । 

( ङ) समाहर्ता एवं प्रमंडलीय आयुक्त द्वारा खास महाल मैनुअल एवं सरकार द्वारा समय - समय पर निर्गत 
परिपत्रों [ परिपत्र सं0 - 217 (6 ) / रा० , दिनांक 24.02.2010 जिसका सम्बन्ध जल निकाय, उत्सर्जन या प्रवाह / पुनरूद्धार 
की संभावना की जांच से है, सहित ] में उल्लिखित प्रक्रियाओं का अनुपालन करते हुए गैर मज़रूआ आम भूमि जिसकी 
प्रकृति बदल गई हो एवं वह आम उपयोग में नहीं हो, का सम्बन्धित विभाग को अन्तर्विभागीय , निःशुल्क एवं स्थायी 
हस्तांतरण करने सम्बन्धी आदेश निर्गत किया जाएगा । 

( च) भविष्य में किसी विभागीय योजना के लिए सरकारी / गैर मजरूआ आम भूमि के हस्तांतरण / बन्दोबस्ती 
की शक्ति का प्रत्यायोजन अथवा पूर्व में प्रदत्त शक्ति की वापसी के लिए माननीय मुख्य मंत्री, बिहार का आदेश पर्याप्त 
होगा । 

( छ ) पूर्व में प्रत्यायोजन सम्बन्धी निर्गत सभी विभागीय आदेश उपरोक्तानुसार संशोधित माने जाएंगे । 
आदेशः आदेश दिया जाता है कि इस संकल्प को बिहार राजपत्र के असाधारण अंक में सर्वसाधारण के सूचनार्थ 
प्रकाशित किया जाय । यह आदेश तत्काल प्रभाव से लागू होगा । 

बिहार राज्यपाल के आदेश से , 

व्यास जी , 
सरकार के प्रधान सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

